



mt



I-Unjoni Ewropea
Politika reġjonali

info regio

| Nru. 23 | Settembru 2007 |

panorama



**Ir-reġuni fil-qalba
tal-politika
marittima Ewropea**

Sommarju

Ir-reġjuni *fil-qalba tal-politika marittima Ewropea*

Il-politika marittima Ewropea: mill-Green Paper għall-pjan ta' azzjoni

L-ibliet tal-portijiet li qed jinbidlu

Il-clusters marittimi, f'salib it-toroq bejn l-innovazzjoni u l-iżvilupp reġjonali

Il-FEDER fl-azzjoni: il-Litwanja, l-Estonja, il-Portugall, l-Italja

Xhieda: CRPM-CPMR

Kummentarju: Il-gejjieni jinsab mal-kosta

Flimkien mar-ristrutturar tas-setturi ewlenin ta' l-ekonomija tiegħu, fosthom il-biedja, is-sajd, u l-industrija ta' l-azzar, ir-reġjun ta' l-Asturja bi hsiebu jivvalorizza l-assi naturali, kulturali u umani tal-kosta tiegħu, sabiex jassigura l-iżvilupp (mill-ġdid) tagħhom.

Xhieda: INTEREG IIIB Baħar tat-Tramuntana

INTERREG fl-azzjoni



Ritratti (paġni): Kummissjoni Ewropea (1, 3, 4, 5, 7, 8, 9, 10, 12, 13, 14, 15, 16), ESPO(11), Koneteknologiakeskus Turku Oy (14), Pomorskie Voivodeship Uffiċċju Reġjonali fi Brussell (15), Finanšu ministrija (17), CIMBA (17), Aurora (17), Pärnu (17), CPMR (18), Gobierno del Principado de Asturias (19), Jean-Luc Janot (20, 25), Puerto de Gijón (22), Ayuntamiento de Avilés (23), Ministerie van Verkeer en Waterstaat (24), University College Cork (25), Baltic Gateways (25).

Rapport: Il-villaġġ ta' Smögen fuq il-kosta tal-punent ta' l-Iżvezja - Photo William Steward (Kummissjoni Ewropea).

Taw sehemhom ukoll fil-kitba ta' din il-harġa: Jean-Yves Dalleau, Pierre Ergo, Jean-Luc Janot. Editur responsabbli: Ana-Paula Laissy, Kummissjoni Ewropea, DG Politika reġjonali. Din ir-rivista hija stampata bil-Germaniż, bl-Ingliż u bil-Franċiż fuq karta rriciklata.

Il-fajl tematiku huwa disponibbli f'22-il lingwa ta' l-Unjoni Ewropea fuq is-sit Internet: http://ec.europa.eu/regional_policy/index_en.htm. L-opinjonijiet imfissra f'din il-pubblikazzjoni huma dawk ta' l-awtur u mhux bilfors jirriflettu l-opinjonijiet tal-Kummissjoni Ewropea.

Il-politika marittima Ewropea: mill-Green Paper għall-pjan ta' azzjoni

Ta' Nicolas Mariel u Frederico Ferreira⁽¹⁾

Hija u tippreżenta, nhar l-10 ta' Ottubru 2007, il-*Blue Paper* għal politika marittima integrata ta' l-Unjoni Ewropea, («*Ocean ta' opportunitajiet*») u l-pjan ta' azzjoni li fih, il-Kummissjoni kienet qed twieġeb għal hteġa li ilha tinħass għal bosta snin iżda li l-evidenza għaliha ħarġet biċ-ċar biss ftit żmien ilu: dik ta' koordinazzjoni tal-linji politiċi marbutin ma' l-isparju marittimu u tal-kosta Ewropew



Sajd lil hinn mill-kosta ta' Thyborøn (id-Danimarka)

Barra li huwa regulatur tal-klima u tal-pjaneta, il-baħar jimpjega 5 miljun haddiem Ewropew u jirrappreżenta riżerva konsiderevoli ta' impjegi, l-aktar f'setturi bħalma huma dawk ta' l-enerġija rinnovabbli u t-telekomunikazzjonijiet.

Sa llum il-gurnata, l-intervent Ewropew fil-qasam marittimu kien limitat għall-iżvilupp ta' attivitajiet settorjali (trasport, ambjent, riċerka...), permezz tal-holqien ta' inċentivi jew restrizzjonijiet, mingħajr ma kien ibbażat fuq loġika ta' żvilupp sostenibbli, b'rispett għall-gejjieni ta' dan il-patrimonju komuni.

Din ix-xejra issa tidher li nqalbet permezz tat-tnedija tal-politika marittima Ewropea ġdida u integrata li nġatat bidu mill-Kummissjoni Barroso fil-qafas ta' l-istrategija tagħha 2005-2009. L-implimentazzjoni ta' din il-politika ser issir f'diversi stadji, li ser tibda b'fazi ta' konsultazzjoni.

B'hekk il-*Green Paper* għal politika marittima ta' l-Unjoni, li ġiet ippreżentata f'Ġunju 2006, fethet fuq medda ta' tlettax-il xahar firxa wiesgħa ta' konsultazzjoni dwar il-hteġa ta'

politika marittima integrata u dwar l-identifikazzjoni tal-htigijiet speċifiċi f'dan il-qasam. Ir-riżultati sebqu l-aspettattivi, bi kważi 500 kontribuzzjoni bil-miktub ġejjin minn gvernijiet u reġjuni, intrapriżi privati, *trade unions*, NGOs kif ukoll minn ċittadini normali, indirizzati lit-*Task Force* għall-Politika marittima, servizz *ad hoc* mahlug għall-elaborazzjoni u s-segwitu ta' din il-politika ġdida flimkien mad-Direttorat Generali għas-Sajd u l-Affarijiet Marittimi.

Boxxla...

Bis-saħħa ta' dan l-appoġġ tas-soċjetà ċivili, kif ukoll ta' awtoritajiet pubbliċi bħalma huma l-Kumitat tar-Reġjuni jew il-Presidenza Ġermaniża ta' l-UE (l-ewwel semestru 2007), il-Kummissjoni ddecidiet li tagħti bidu għat-tieni fażi ddedikata għall-formulazzjoni ta' azzjonijiet li jippermettu t-twaqqif ta' qafas konkret għat-twettiq ta' politika marittima integrata. Dan huwa l-ghan tal-*Blue paper*, ippreżentata nhar l-10 ta' Ottubru 2007 mill-President tal-Kummissjoni, José Manuel Barroso, u Joe Borg, il-Kummissarju inkarigat mis-Sajd u l-Affarijiet marittimi. Il-blue paper huwa "pakkett" li jiġbor

(1) Rispettivament Analista tal-Politika u Assistent Analista tat-*Task Force* tal-Politika marittima, DG Sajd u Affarijiet Marittimi, Kummissjoni Ewropea.

żewġ Komunikazzjonijiet tal-Kummissjoni, b'orjentazzjoni politika, u żewġ dokumenti ta' hidma – pjan ta' azzjoni u studju ta' impatt - elaborati taht il-koordinazzjoni tat-*Task Force* tal-Politika marittima fil-qafas ta' kooperazzjoni intensiva bejn id-diversi servizzi tal-Kummissjoni, appoggjata fuq livell għoli mill-Kummissarji nfushom miġburin fi grupp ta' kuntatt.



Taħriġ dwar sigurtà marittima

Il-pjan ta' azzjoni, li għandu jiġi adottat matul il-Kunsill tal-Ministri ta' Dicembru 2007, tabilhaqq jikkostitwixxi l-"bibbja" tal-politika marittima Ewropea ġdida. Dan jipprevedi madwar tletin azzjoni li jaqgħu taht hames objettivi prinċipali:

- li jiġi ffaċilitat l-isfruttar sostenibbli ta' l-ibħra u ta' l-oċeani;
- il-holqien ta' bażi ta' għarfien u ta' innovazzjoni għall-politika marittima;
- l-offerta ta' kwalità ta' hajja aħjar fir-regjuni tal-kosta;
- il-promozzjoni tal-pożizzjoni ta' l-Unjoni bħala mexxejja fil-qasam marittimu internazzjonali;
- it-titjib tal-vizibilità ta' l-Ewropa marittima.

Xi whud minn dawn l-azzjonijiet huma "strutturali", jiġifieri relatati ma' linji politiċi tradizzjonali ta' l-Unjoni. Dan japplika għall-Komunikazzjonijiet dwar il-politika tal-portijiet, li hija relatata mal-politika tat-trasport, u mal-ġlieda kontra s-sajd illegali, mhux iddikjarat, u mhux irregolat, li taqa' taht il-politika komuni tas-sajd. Ohrajn huma tassew innovattivi u jmorru lil hinn mill-qafas ta' politika tradizzjonali. L-istess jista' jingħad għall-użu ta' għodda ġodda ta' teħid ta' deċiżjonijiet politiċi previsti fil-*blue paper*, bħalma huma l-ippjanar spazjali ta' l-attivitajiet differenti tal-baħar, il-ġestjoni integrata taż-żoni tal-kosta, it-twaqqif ta' networks Ewropej ta' osservazzjoni u ta' informazzjoni ta' l-ambjent marittimu kif ukoll l-interoperabbiltà tas-sistemi Ewropej ta' sorveljanza.

Ir-road map ffixxata mill-pjan ta' azzjoni tistabbilixxi skeda relattivament stretta, li tipprevedi t-tweqqif tal-biċċa l-kbira ta' l-azzjonijiet tul is-sena 2008, l-iktar tard sal-bidu tas-sena 2009. Ċerti azzjonijiet diġà ġew mwettqa permezz tal-pubblikazzjoni ta' dokumenti: dokument ta' hidma dwar il-clusters

marittimi, Komunikazzjoni dwar il-politika tal-portijiet, dokument ta' konsultazzjoni dwar l-awtostradi tal-baħar u t-trasport marittimu mingħajr fruntieri, Komunikazzjoni dwar il-prattiki ta' sajd qerrieda, Komunikazzjoni dwar ir-reviżjoni tal-legiżlazzjoni soċjali marittima, dokument ta' hidma dwar il-politika ta' l-enerġija marittima, eċċ.

...u tmun

Huwa importanti li wiehed jagħmilha ċara li l-adozzjoni tal-pjan ta' azzjoni timplika bażi ġdida għal li għandu x'jaqsam mal-governanza. L-idea ġenerali hija li m'għandhomx jiżiedu regoli mar-regoli eżistenti, li m'għandhiex tinholq struttura amministrattiva supplimentari u li fuq kollox, li jkun involuti kemm jista' jkun il-partijiet kollha involuti fil-proċess ta' teħid ta' deċiżjonijiet sabiex jingħabar il-kunsens tagħhom qabel ma jiġu mnedija azzjonijiet konkreti. Dan jgħodd b'mod partikolari għall-ghodda l-ghodda bħalma huma l-ippjanar spazjali li ser jintuża permezz tat-tfassil ta' proġetti piloti. Bl-istess mod il-pjan ta' azzjoni jagħti importanza lill-miżuri ta' incentivi u jipprevedi faċilitajiet għall-proġetti li jirrispettaw il-prattiki tajbin.

Ċertament, wiehed jista' joġġezzjona li l-biċċa l-kbira tal-miżuri previsti fi kwalunkwe każ kellhom jiġu adottati mis-servizzi kompetenti tal-Kummissjoni. Iżda l-ghan tal-politika marittima Ewropea integrata hu li dawn jiġu kkoordinati sabiex jiġi rrispettat l-oġettiv globali ta' żvilupp raġunat. Huwa dan it-tħassib li tfisser fil-proċess ta' konsultazzjoni tal-*Green Paper* u huwa għalhekk li l-istruttura "Affarijiet marittimi" tad-DG Sajd normalment għandha tara l-eżistenza tagħha kkonfermata u s-saħħa tagħha rrinforzata f'gejjieni qarib.



Modernizzar tal-port ta' Quarteira (il-Portugall)

Ir-Regjuni ultraperiferali: il-biċċa l-kbira ta' l-Ewropa

L-Azores, il-Gżejjer Kanarji, il-Guadeloupe, Gujana, Madejra, Martinique u Réunion: is-seba' Regjuni ultraperiferali (RUP) flimkien għandhom diżabilitajiet permanenti⁽¹⁾ marbutin mad-distanza u l-iżolament, mar-restrizzjonijiet klimatiċi, territorjali, demografiċi u ekonomiċi, li jiġġustifikaw il-possibbiltà li l-linji politiċi Komunitarji jiġu adattati għall-qagħda tagħhom. Izda, peress li huma regjuni integrati ma' l-UE fuq żewġ oċeani (Atlantiku u Indjan), ir-RUP jikkostitwixxu assi wkoll. B'erja ta' aktar minn 3 000 000 km², iż-żoni ekonomiċi esklużivi⁽²⁾ (ŻEE) tar-RUP huma ekwivalenti għall-erja totali tal-Mediterran u tal-Baltiku. Jekk wiehed iżid il-Pajjiżi u t-Territorji Barranin (ODT)⁽²⁾, l-Unjoni Ewropea hija preżenti fit-tliet oċeani u għandha l-akbar spazju marittimu mondjali.



Sa llum il-ġurnata ir-RUP għandhom għad-dispożizzjoni tagħhom riżorsi tas-sajd relattivament preżervati li għadhom jippermettu żvilupp raġonevoli ta' l-attivitàjiet tas-sajd. Ma' dawn hemm ukoll ir-riżorsi turistiċi tagħhom. Minhabba l-karatteristiċi ġeografiċi u ġeofiziċi tagħhom u r-rikkezza tal-bijodiversità marittima tagħhom, huma jikkostitwixxu wkoll «laboratorji» f'oqsma bħall-ambjent, il-klima u l-enerġija, skond l-oġettivi ta' Liżbona u ta' Göteborg għal żvilupp sostenibbli.

F'dan ir-rigward, ir-RUP joffru spazju privileġġjat, fil-fruntieri estremi ta' l-Unjoni, għal kożvilupp sostenibbli tat-territorji kollha tal-baċiri marittimi rispettivi tagħhom. Meta ma jkunux iżolati fil-baħar, bħal per eżempju l-Azores, dawn

jinsabu fil-vicinanza immedjata ta' Stati terzi kkonfrontati bi sfidi ta' żvilupp aktar iebsin. Id-djalogu bejn l-UE, ir-RUP tagħha, l-Istati Membri tagħhom u l-Istati terzi jista' jikkontribwixxi għal avvanzi sinifikattivi f'bosta oqsma: il-ġestjoni kongunta u sostenibbli ta' l-istokks tas-sajd, il-ġlieda kontra l-faqar, is-sigurtà marittima, l-immigrazzjoni...

Huwa ċar li r-RUP għandhom kull interess fit-twaqqif ta' politika marittima Ewropea. Fil-qafas tal-programm INTERREG IIIC Sud, huma żviluppaw proġett RUPMER sabiex jagħtu l-kontribut tagħhom għall-*Green Paper* dwar dan is-suġġett. L-elaborazzjoni ta' din il-politika timplika b'mod partikolari għal dawn ir-regjuni xi konsiderazzjonijiet internazzjonali. L-ewwel konklużjoni ta' RUPMER hija l-hteġa ta' trattament iddifferenzjat għal kull baċir marittimu, sabiex jiġu kkunsidrati l-ispeċifikazzjonijiet tar-RUP kemm b'relazzjoni għall-bqija ta' l-UE kif ukoll bejn iż-żoni tal-Karibew, tal-Lbiċ ta' l-Oċean Indjan u dak Makaroneżjan (Madejra - Azores - Gżejjer Kanarji).

Il-harsien ta' l-ambjent marittimu tar-RUP jassumi li l-informazzjoni dwar dan is-suġġett tkun inkludata fid-databases Ewropej għall-finijiet ta' Atlas tal-Baħar għall-futur. Il-promozzjoni ta' riċerka speċjalizzata madwar ir-RUP (enerġiji rinnovabbli, bijoteknoloġiji blu, bidla fil-klima, prevenzjoni tar-riskji...) teħtieġ li l-organizzazzjonijiet tagħhom ta' riċerka u żvilupp (R&Ż) jingabru fi hdan netwerk flimkien ma' dawk tal-bqija ta' l-UE. Fl-aħħarnett, is-sajd juri biċ-ċar il-hteġa ta' politika adattata għall-kuntest ġeografiku tar-RUP, kif ukoll li jingħata kontribut għall-iżvilupp tagħhom u għall-ġestjoni kongunta sostenibbli tar-riżorsi ma' l-Istati terzi ġirien.

Il-Komunikazzjoni dwar politika marittima integrata, b'mod partikolari fir-rigward tal-possibbiltà ta' trattament integrat għal kull wiehed mit-tliet baċiri marittimi kkonċernati u l-importanza tar-RUP f'termini ta' R&Ż, tindika d-direzzjoni meħtieġa.

Kuntatt: regionreunion1@wanadoo.fr

(1) Artikolu 299(2) tat-Trattat.

(2) OCT (*Overseas Countries and Territories*): madwar ghoxrin territorju li kostituzzjonalment jagħmlu parti minn erba' Stati membri (id-Danimarka, Franza, l-Olanda, ir-Renju Unit), li m'humiex parti mit-territorju ta' l-UE iżda lanqas m'huma Stati indipendenti.

NET-BIOME: ir-riċerka għas-servizz ta' l-iżvilupp sostenibbli tat-territorji ultraperiferali

Net-Biome huwa proġett tas-6 Programm qafas ta' riċerka u żvilupp teknoloġiku (FPRTD) li jassoċja għall-ewwel darba s-7 Regjuni ultraperiferali (RUP) u l-biċċa l-kbira tal-Pajjiżi u Territorji barranin (OCT) taż-żoni tropikali u subtropikali li jappartjenu lil 5 pajjiżi Ewropej (Spanja, Franza, l-Olanda, il-Portugall, ir-Renju Unit). Ir-RUP u l-OCT jirrappreżentaw bijodiversità marittima u terrestri

eċċezzjonali, li huma assi maġġuri għall-iżvilupp sostenibbli tagħhom (biedja, sajd, turizmu). Madankollu, l-ambjenti tagħhom huma aktar vulnerabbli għall-bidla fil-klima, riskji naturali u attivitajiet tal-bniedem mill-bqija ta' l-UE. Net-Biome timmira għal kooperazzjoni fir-riċerka dwar il-bijodiversità, bil-għan li tiżviluppa strateġiji u mudelli oriġinali ta' ġestjoni sostenibbli li jkunu jistgħu jinqasnu ma' l-Ewropa kontinentali u l-pajjiżi terzi ġirien tagħhom

Kuntatt: josiane.irissin-mangata@cr-reunion.fr

Kapitolu dwar it-**tkabbir sostenibbli** : il-politika Ewropea għall-portijiet

Fil-ftuh tal-Komunikazzjoni tagħha dwar politika marittima integrata, il-Kummissjoni adottat nhar it-18 ta' Ottubru 2007 Komunikazzjoni dwar politika Ewropea għall-portijiet⁽¹⁾ li tirrifletti r-riżultati ta' konsultazzjoni wiesgħa tal-partijiet involuti.

Il-portijiet Ewropej, sew jekk marittimi kif ukoll tax-xmajjar, qed ihabbtu wiċċhom ma' sfidi kumplessi: domanda akbar għat-trasport; bidliet teknoloġiċi kbar (trasport f'kontenituri, telekomunikazzjonijiet, informazzjoni); il-htigijiet ambjentali, li jinkludu ġestjoni intermodali tat-trasport li tiffavorixxi r-rwol tal-portijiet; il-htieġa ta' djalogu bejn l-atturi kollha marbuta ma' l-attivitajiet tal-portijiet, inklużi bliet u reġjuni; u fl-aħħarnett, il-harsien tar-regoli Komunitarji b'mod partikolari fir-rigward tat-trasparenza u l-kompetizzjoni. Sabiex tiġi promossa sistema tal-port li tikkontribwixxi b'mod shiħ għat-**tkabbir sostenibbli** u l-impjiegi, il-Kummissjoni qed tfassal pjan ta' azzjoni li jinkludi, fi ftit kliem, l-elementi li ġejjin:

- **It-tijib tal-prestazzjoni tal-portijiet u r-relazzjoni ma' l-intern ta' pajjiż.** Għalkemm il-portijiet Ewropej l-aktar kbar jistgħu jitqiesu li huma effiċjenti, bosta portijiet għandhom problemi ta' kongestjoni f'dak li jirrigwarda l-kapaċità, il-konnessjonijiet jew l-organizzazzjoni. Huwa importanti li nassiguraw ġestjoni integrata tal-kanal ta' trasport u li nistudjaw itinerarji godda, billi nipproċedu għal evalwazzjoni bir-reqqa qabel ma jinbnew infras-trutturi godda.
- **It-**tkabbir** tal-kapaċità b'harsien għall-ambjent.** Il-Kummissjoni ser tippubblika xi orjentamenti li jimmiraw sabiex jiffaċilitaw l-applikazzjoni tad-direttivi ambjentali (ambjenti naturali, għasafar, ilma, skart) fil-ġestjoni tal-portijiet. Dan jimplika wkoll l-introduzzjoni ta' l-installazzjonijiet

adegwati għat-trattament ta' l-iskart, l-assigurazzjoni ta' ġestjoni mingħajr periklu għas-saħħa ta' masas ta' ilma u ta' hama u l-ġlieda kontra l-bidla fil-klima u t-tniġġis ta' l-arja.

- **L-immodernizzar ta' l-attività fil-portijiet** permezz ta' l-introduzzjoni ta' sistemi godda ta' sigurtà marittima u ta' telekomunikazzjonijiet. It-*»trasport marittimu on-line «*, b'mod partikolari, jiffaċilita l-ipproċessar amministrattiv tan-navigazzjoni u tal-logistika. It-tagħmir ġdid awtomatiku tal-portijiet ukoll għandu rwol importanti f'dan ir-rigward. Finalment, hemm lok li jiġu ssimplifikati l-proċeduri tat-trasport marittimu ta' distanza qasira sabiex dan jiġi mhegġeġ fis-suq intern u jiġi ffaċilitat il-holqien ta' *»awtostradi tal-baħar.»*
- **L-istabbiliment ta' regoli ġuridiċi ġusti u trasparenti għall-investituri, l-operaturi u l-utenti:** ir-rwol ta' l-awtoritajiet tal-portijiet, finanzjament pubbliku, konċessjonijiet tal-portijiet, servizzi tekniċi nawtiċi, (pilotaġġ, irmunkar...), manutenzjoni tal-merkanziji, tariffi tal-portijiet, kompetizzjoni ma' pajjiżi terzi.
- **L-istabbiliment ta' djalogu bejn il-portijiet u l-ibliet** (ara l-artikolu).
- **L-iżvilupp ta' djalogu settorjali dwar ix-xogħol fil-portijiet** u t-tijib tal-kundizzjonijiet ta' taħriġ, ta' sigurtà u ta' iġjene.

(1) COM(2000) 616 finali tat-18.10.2007:

http://eur-lex.europa.eu/LexUriServ/site/mt/com/2007/com2007_0616mt01.pdf



L-ibliet tal-portijiet li qed jinbidlu

Ta' Patrick Verhoeven⁽¹⁾

Fl-interessi tat-tkabbir u l-iżvilupp sostenibbli, il-portijiet u l-ibliet iridu jergġu jissieħbu.



L-Ewropa fit-totalità tagħha għandha 'l fuq minn 1 000 port marittimu. Madankollu, għandu jiġi osservat li l-biċċa l-kbira tagħhom huma ta' daqs żgħir jew medju: 700 port jipproċessaw inqas minn miljun tunnellata ta' merkanzija fis-sena. Fuq in-naħa l-oħra ta' l-ispettru, madwar għaxar portijiet kbar jipproċessaw 'il fuq minn 50 miljun tunnellata.

Il-portijiet tal-baħar, bażi ta' tkabbir għall-Ewropa

Bosta portijiet Ewropej raw splużjoni fl-attività tagħhom f'dawn l-aħħar għoxrin sena. Din ix-xejra għandha tkompli, b'mod partikolari għat-trasport ta' kontenituri li għandu jkompli jizzied b'mod qawwi. Dan huwa dovut l-aktar

minhabba l-espansjoni rapida tas-swieq Ażjatiċi u b'mod partikolari l-importazzjonijiet miċ-Ċina.

Din ix-xejra tiffavorixxi l-partecipazzjoni ta' numru ikbar ta' portijiet Ewropej fis-swieq mondjali. Il-portijiet tal-kontenituri li raw l-akbar tkabbir fis-sena 2006 kienu kollha ta' daqs żgħir jew medju, u jinsabu mxerrdin madwar il-kontinent. Għalhekk is-settur huwa dejjem iktar iddiversifikat f'dak li jirrigwarda n-numru ta' portijiet implikati, ta' funzjonijiet u ta' servizzi, haġa li toffri lit-trasportaturi għażla akbar għal li għandu x'jaqsam ma' l-itinerarji.

Sabiex jirrispondu għal din iż-żieda fid-domanda, il-portijiet Ewropej iridu jinvestu f'kapacitajiet ġodda ta' lqugħ u jkollhom għad-dispożizzjoni tagħhom konnessjonijiet affidabbli ma' l-intern tal-pajjiż tagħhom. Izda wiehed mill-ostakoli ewlenin għal dan huwa l-inċertezza guridika marbuta ma' l-implimentazzjoni tar-regoli ambjentali Komunitarji. B'hekk, xi proġetti tal-portijiet importanti raw dewmien sinifikanti minhabba r-ritmu bil-mod u tqil tal-proċeduri.

Rikonverżjoni tal-fruntieri tal-baħar

Kien fir-Renju Unit, fil-bidu tas-seklu 19, li deher għall-ewwel darba l-kunċett ta' port modern: f'termini ta' infrastrutturi, inġinerija, tekniki ta' manutenzjoni u ta' ġestjoni, portijiet bħal dawk ta' Londra u Liverpool kienu pijunieri li inspiraw lill-kompetituri kontinentali tagħhom. B'xi mod l-istorja reġġet irrepjetet ruhha 150 sena wara meta, fl-1981, bir-rikonverżjoni tal-baċiri tagħha, Londra fethet it-triq għar-rijabilitazzjoni taż-żoni antiki tal-portijiet f'kull parti ta' l-Ewropa.

Għalkemm il-proġetti huma differenti, kollha għandhom karatteristika komuni: li jagħtu lura lill-belt iż-żoni tal-portijiet mitluqa jew mhux użati sabiex minnhom joħroġu spazji għal ufficiċċi, ċentri ta' akkomodazzjoni u divertiment, bl-attivitàjiet tal-portijiet installati 'il barra, 'il bogħod miċ-ċentru. Eżempju tajjeb ta' din il-bidla huwa l-proġett «HafenCity» ta' Hamburg: id-dhul iġġenerat mill-bejgħ ta' bini li jinsab direttament maġenb il-baħar, fil-port antik viċin hafna taċ-ċentru tal-belt, ippermetta l-finanzjament tat-terminal ultramodern għall-kontenituri f'Altenwerder fuq ix-xatt tan-Nofsinhar ta' l-Elbe.

Rijabilitazzjoni tal-belt tal-port

Dan it-tehid mill-ġdid tax-xtut u l-fruntieri tal-baħar li seħh f'kull parti ta' l-Ewropa ta' spiss fired l-ibliet mill-port tagħhom: f'bosta bliet Ewropej tal-portijiet, il-viżitatur li ma jkunx avżat ma jindunax mal-ewwel li l-belt fejn ikun jinsab fiha port importanti. Ta' spiss, huwa jara biss medda ta' ilma fejn ġieli jgħaddu ċattri u jottijiet, mollijiet użati għall-mixi,

(1) Segretarju ġenerali ta' l-ESPO (European Sea Ports Organisation / Organizzazzjoni Ewropea tal-Portijiet tal-Baħar).
E-mail: pverhoeven@espo.be – Web: www.espo.be

baċiri kkonvertiti f'attrazzjonijiet turistiċi u mħażen antiki ttrasformati fi hwienet tax-xogħol skond l-aħħar moda.

Iżda dawk li jmxexxu l-portijiet qed isaqsu dejjem aktar lilhom infushom jekk din il-prattika hijiex sostenibbli. Nibdwu bl-isfida ta' l-isparzju għax ir-rati ta' tkabbir li qed naraw għal li għandu x'jaqsam mat-trasport jeħtieġu kapaċità dejjem akbar ta' lqugħ. Issa hemm nuqqas ta' art u pressjonijiet ambjentali b'saħħithom li qed jillimitaw it-tkabbir tal-portijiet, haġa li ta' spiss iġġiegħel lil dawn ta' l-aħħar jergħu lura fl-intern ta' l-ibliet halli hemmhekk jiżviluppaw mill-ġdid żoni antiki ta' attivitajiet tal-portijiet.

Flimken ma' dan hemm ukoll problema ewlenija: is-sindromu ta' «Mhux fil-bitha tiegħi», li tagħmel diffiċli l-eżistenza ta' attivitajiet tal-portijiet fil-viċinanzi ta' żoni abitati. Madankollu dan huwa proċess inevitabbli għal bosta portijiet u li jitlob sforz min-naħa taż-żewġ partijiet: l-awtoritajiet tal-portijiet għandhom jassiguraw li l-port ikun kemm jista' jkun wiehed nadif, diskret u sigur; iċ-ċittadini, min-naħa tagħhom, iridu jifhmu li l-port huwa utli għall-kumdità u l-benesseri tagħhom b'mod ġenerali. Huwa permezz ta' din il-kundizzjoni biss li nistgħu niżguraw rijabilitazzjoni ta' l-ibliet tal-portijiet fl-Ewropa.

Sabiex naghmlu ċert li l-popolazzjonijiet lokali jkunu iktar favur l-attivitajiet tal-portijiet, l-ewwelnett jeħtieġ li l-port ikun iktar viżibbli f'għajnejn il-pubbliku. Wiehed irid jikkonvinċi lin-nies li fl-essenza tagħhom il-portijiet huma positivi affaxxinanti. Għalhekk, jeżistu possibbiltajiet li għadhom fil-biċċa l-kbira ma ġewx sfruttati sabiex tinholqo shubija mas-setturi tat-turiżmu, tad-divertiment, tal-kultura u tal-patrimonju bil-għan li iċ-ċittadini jiffamiljarizzaw rwieghom ma' l-univers tal-portijiet u tat-trasport marittimu. Fl-era tal-Kodiċi Internazzjonali għas-Sigurtà tal-Bastimenti u tal-Facilitajiet tal-Portijiet u miżuri oħra ta' prekawzjoni, din hija sfida partikolari, li titlob ċerta kreattività min-naħa ta' dawk li jmxexxu tal-portijiet.

L-iżvilupp sostenibbli tal-portijiet fil-qalba tal-politika ġdida Ewropea tal-portijiet

Nhar it-18 ta' Ottubru 2007, il-Kummissjoni Ewropea ppubblikat Komunikazzjoni ġdida dwar il-politika Komunitarja tal-portijiet⁽²⁾. Meta mqabbla ma' l-inizjattivi preċedenti, din il-komunikazzjoni tagħti hafna importanza lill-iżvilupp



sostenibbli tal-portijiet, hekk kif tirrikonoxxi n-neċessità ta' ċarezza tar-regoli applikabbli tal-leġiżlazzjoni ambjentali ta' l-UE. L-awtoritajiet Ewropej tal-portijiet assoċjati fi hdan l-ESPO jilqgħu b'sodisfazzjon id-dikjarazzjoni magħmula mill-Kummissjoni li tipproduċi linji gwida għall-applikazzjoni ta' din il-leġiżlazzjoni ta' l-iżvilupp tal-portijiet.

Il-Komunikazzjoni timmira wkoll għat-titjib fil-kooperazzjoni bejn l-ibliet u l-portijiet, inizjattiva li ntlaggħet ukoll b'mod favorevoli mis-settur. Ghalkemm l-ewwel responsabbiltà għall-integrazzjoni tal-portijiet fl-ibliet u l-hajja urbana taqa' fuq l-awtoritajiet lokali u tal-portijiet, il-Kummissjoni Ewropea tista' sservi bħala katalista għall-proċedura hekk kif tappoġġja l-prattiki tajbin u t-tagħlim ta' wiehed lill-iehor. Il-proposta tagħha li jkun organizzat kull sena jum «bil-biben miftuha» hija eżempju tajjeb ta' shubija li tista' tiġi żviluppata bejn awtoritajiet tal-portijiet u awtoritajiet urbani ta' l-Ewropa.

(2) COM(2007) 616 finali tat-18.10.2007: http://eur-lex.europa.eu/LexUriServ/site/mt/com/2007/com2007_0616mt01.pdf

Il-clusters marittimi, f'salib it-toroq bejn l-innovazzjoni u l-iżvilupp reġjonali

Ta' Patrick Bernard-Brunet⁽¹⁾

Il-clusters jistgħu jkunu l-istrument prinċipali ta' politika marittima ambizzjuża, li jippermetti kemm riżultati konkreti għal li għandu x'jaqsam ma' l-innovazzjoni teknoloġika u kif ukoll l-iżvilupp ekonomiku tat-territorji



Il-kelma Ingliża «cluster», li tirreferi għall-idea ta' ġabra, tindika l-formazzjoni ta' grupp ta' intrapriżi ta' l-istess settur, ta' spiss preżenti fl-istess qasam ta' impjieg. B'mod aktar preċiż, skond Michael E. Porter ta' l-Università ta' Harvard, *cluster* hija «konċentrazzjoni ta' intrapriżi interkonnessi, ta' fornituri speċjalizzati, ta' fornituri ta' servizzi u ta' istituzzjonijiet assoċjati (universitajiet, assoċjazzjonijiet kummerċjali,...)».

Forum differenti ta' "clustering"

Dawn il-gruppi ta' intrapriżi u ta' professjonisti, li jaffettwaw is-setturi kollha ta' attività, jistgħu jiehdu diversi forum. B'hekk, fil-qasam marittimu, jehdieg li wiehed jagħmel distinzjoni bejn il-clusters nazzjonali – li ta' spiss iservu ta' vuċi għal ċerti oqsma jew professjonijiet marittimi – u l-clusters reġjonali (fi Franza msejhin «*pôles de compétitivité*»). Dawn ta' l-aħħar huma ddedikati għall-iżvilupp ta' l-ekonomija marittima permezz ta' l-innovazzjoni u t-tqarrib tar-riċerka, it-taħriġ u l-industrija. Dawn jakkompanjaw proġetti ta' riċerka (tnissil tal-proġett, tftixxija għal shab u finanzjament), jiffavorixxu l-aċċess ta' l-SMEs għal swieq godda u

b'hekk jingħaqdu b'mod shih ma' l-oġettivi ta' l-istrategġija ta' Lizbona – din ta' l-aħħar tirrikonoxxi l-importanza kollha tal-linji politiki ta' innovazzjoni.

L-innovazzjoni hija neċessità fil-qasam marittimu, b'mod partikolari għas-setturi tal-bini ta' bastimenti u tal-loġistika (il-bini u l-kunsinna ta' bastiment huma l-frott ta' ħidma ta' xibka wiesgħa ta' fornituri), ta' l-isfruttar tar-riżorsi ta' enerġija u bijoloġiċi tal-baħar (estrazzjoni ta' żejt *off-shore*, użu ta' enerġija rinnovabbli ġġenerata mill-kurrenti, mill-mewg u mill-mareat, żvilupp ta' molekuli godda mahluqa mill-bijodiversità marittima,...), tas-sigurtà, tas-sorveljanza u fl-aħħarnett ta' l-ambjent: prevenzjoni tar-riskji, ġlieda kontra l-effetti tal-bidla tal-klima, l-iżvilupp ta' turizmu sostenibbli integrata mal-ħarsien tal-kosta.

Minbarra li huma organiżmi ta' innovazzjoni, il-clusters jippermettu wkoll iż-żamma, fuq livell reġjonali, ta' l-għarfien marittimu ta' l-Unjoni Ewropea peress li, min-natura tagħhom stess, huma jiġbru fi hdnhom kemm atturi ta' l-industrija

(1) Analista tal-politika, Kummissjoni Ewropea, DG Politika Reġjonali, Taqsima "Żvilupp tematiku, Impatt".

Il-cluster marittimu tal-Finlandja

Fil-Finlandja, inholqu 13-il *cluster* fil-qafas tal-»Programm ta' ċentri ta' kompetenza« implimentat mill-Kunsill ta' l-Istat għall-perijodu 2007-2013.

Il-missjoni tal-*Cluster* marittimu Finlandiż hija li tħaffet u tagħmel aktar dinamiku l-iżvilupp ta' l-attivitajiet, it-taħriġ u r-riċerka applikata f'setturi bħalma huma l-bini ta' bastimenti, l-*off-shore* u l-logistika marittima. L-oqsma ta' azzjoni privileġġjati jikkonċernaw l-argumenti u t-teknoloġiji ta' ipproċessar, il-globalizzazzjoni tas-settur, is-sigurtà u l-kwistjonijiet ambjentali, u l-iżvilupp ta' l-intrapriži.

Hames ċentri ta' kompetenza, li jiġbru fi hdnhom industrijalisti u riċerkaturi ta' l-ogħla livell, għandhom sehem attiv f'dan l-*cluster* li l-koordinazzjoni tiegħu hija assigurata minn Koneteknologiakeskus Turku Oy. Dawn huma ċ-ċentri tax-Xlokk tal-Finlandja, tal-Lbiċ tal-Finlandja, tal-Punent tal-Finlandja, Satakunta kif ukoll iċ-Ċentru ta' Kompetenza tal-Metallurgija ta' l-Arka ta' Botnija.

L-istrategija tal-*cluster* hija mmirata li tiffaċilita l-holqien ta' attivitajiet, prodotti u servizzi innovattivi; ittejjeb il-produttività u x-xogħol fi hdn network; u tkabbar il-provvista ta' haddiema kkwalifikati. B'hekk l-għan hu li tippromwovi ż-żjeda ta' investimenti fir-riċerka u l-iżvilupp u t-titjib tal-kompetenzi ta' l-intrapriži, l-iskambju u ċ-ċentralizzazzjoni ta' l-informazzjoni, l-organizzazzjoni ta' azzjonijiet speċifiċi, il-globalizzazzjoni u l-kooperazzjoni ta' l-SMEs.



Kuntatt: Mervi Pitkänen, Direttur tal-Programm.
mervi.pitkanen@koneteknologiakeskus.fi

kif ukoll dawk tat-taħriġ professjonali. Għal din ir-raġuni, l-iżvilupp tal-*clusters* irid jiġi akkompanjat minn investimenti fl-edukazzjoni u t-taħriġ marittimu. In-nuqqas potenzjali ta' baħħara kkwalifikati fil-fatt jista' jkollu konsegwenzi allarmanti, b'mod partikolari fuq l-infrastrutturi tas-sigurtà marittima. Fl-aħħar mill-aħħar, jeżisti wkoll ir-riskju li naraw ċerti *clusters* jiddgħajfu jew jerġghu jinstallaw irwiehhom f'reġjuni li joffru haddiema aktar ikkwalifikati.



Lanċa fil-port ta' Kiel (il-Ġermanja)

Appoġġ Ewropew

L-Unjoni Ewropea tinkoraġġixxi l-iżvilupp ta' *clusters* marittimi b'diversi modi. L-ewwelnett, il-Kummissjoni Ewropea hadet sehem fis-sena 2005 fil-holqien tal-pjattaforma teknoloġika WATERBORNE⁽¹⁾, li tiġbor l-atturi ewlenin tat-trasport marittimu. L-oġġettiv huwa li tiddefinixxi, madwar gruppi tematiċi (bini ta' bastimenti, navigazzjoni, sistemi, sigurtà,...), viżjoni għal żmien twil f'settur li – għall-iżvilupp tiegħu – jiddependi fuq progressi teknoloġiċi maġġuri. Din il-pjattaforma għandha wkoll l-iskop li tallinja l-prijoritajiet tar-riċerka marittima Ewropea skond il-htigijiet ta' l-industrija (l-appoġġ lill-*clusters* jagħmel parti minn dan).

Barra dan, permezz ta' l-inizjattiva EUROPE INNOVA⁽²⁾, il-Kummissjoni Ewropea pproċediet għal eżerċizzju ta' immappjar tal-*clusters* Ewropej. L-oġġettiv huwa li jkollha għad-dispożizzjoni tagħha mappa pan-Ewropea minn issa sat-tmiem tas-sena 2007 għall-Istati Membri kollha, hija u tidentifika l-inizjattivi li ttiehdu fir-rigward ta' *clustering* fuq livelli nazzjonali u reġjonali.

Il-Kummissjoni nediet ukoll numru ta' networks fil-qasam tar-riċerka u ta' l-innovazzjoni, spiss bl-oġġettiv ta' skambju tal-prattiki tajbin. Madankollu, dawn in-networks jistgħu

(1) <http://www.waterborne-tp.org/>

(2) <http://www.europe-innova.org/index.jsp>

fl-aħħar mill-aħħar iwasslu għall-holqien ta' *clusters* transnazzjonali. Sabiex tiġi mqanqla din il-kooperazzjoni bejn *clusters* Ewropej u jiġi ffaċilitat il-holqien ta' proġetti għodda b' dimensjoni kontinentali, il-Kummissjoni waqqfet f' Lulju 2007 l-Osservatorju Ewropew tal-*Clusters* (dejjem fil-qafas ta' l-inizjattiva EUROPA INNOVA). Ir-rwol ta' dan l-Osservatorju ser jkun li jiġbor informazzjoni statistika, jiżviluppa indikaturi għall-kejl tad-dinamiżmu tal-*clusters* Ewropej u jevalwa l-impatt tal-linji politiċi nazzjonali u reġjonali ta' *clustering*. Dan ix-xogħol ser jakkompanja dak immexxi minn ċerti *clusters* Ewropej sabiex jiffaċilita t-trasferiment ta' l-azzjonijiet mwettqa mir-reġjuni l-aktar avvanzati (il-pajjiżi Nordiċi, ir-Renju Unit, l-Awstrija, Spanja, l-Italja ta' Fuq ...) lejn ir-reġjuni u l-Istati membri fejn n-netwerks ta' intrapriżi għadhom bilkemm żviluppati. Ovvjament, il-*clusters* marittimi ser jibbenifikaw kemm minn dawn l-inizjattivi kif ukoll mill-azzjonijiet immexxija mill-Osservatorju Ewropew.

Fil-qasam tar-riċerka, ċerti *clusters* orjentati lejn dawn l-attivitajiet jibbenifikaw minn finanzjament tal-Programm Qafas ta' l-Unjoni Ewropea, jiġifieri permezz tal-proġett pilota "Ir-reġjuni ta' l-għarfien" – l-iskop ta' dan l-appoġġ huwa li jiġu żviluppati l-hiliet ta' riċerka tar-reġjuni u dawn l-istess attivitajiet ikunu ntegrati fl-istrategiji reġjonali ta' żvilupp.

Clusters u koeżjoni

Finalment, il-*clusters* jistgħu jibbażaw fuq appoġġ importanti tal-politika Ewropea ta' koeżjoni. Fil-fatt, fost l-investimenti li ser jsiru fil-perijodu 2007-2013, l-innovazzjoni tidher bħala settur prijoritarju għar-reġjuni u l-Istati Membri kollha: l-investiment fl-innovazzjoni ser jippermetti l-kisba ta' tkabbir ekonomiku sostenibbli u sabiex jintlaħaq dan l-oġettiv, l-iżvilupp tal-*clusters* huwa wieħed mill-mezzi li r-reġjuni għandhom għad-dispożizzjoni tagħhom. L-Orientazzjonijiet strateġiċi Komunitarji għal li għandu x'jaqsam mal-koeżjoni adottati mill-Kunsill Ewropew f'Ottubru 2006, jippreċiżaw li l-investimenti li ser isiru fil-qasam tar-riċerka u ta' l-iżvilupp għandhom jippermettu "tishih tal-kooperazzjoni bejn l-intrapriżi, kif ukoll bejn l-intrapriżi u l-istituzzjonijiet ta'



Terminal tal-karrozzi fil-port ta' Valenzja (Spanja)

Pomeranja, "Pajjiż ta' l-Ambra"

Il-kosti tal-Pomeranja (il-Polonja) huma għonja fl-ambru, l-olearaża fossili mnixxija minn siġar koniferużi madwar erbghin miljun sena ilu. Fir-reġjun, madwar 10 000 impjieg dirett jiddependu minn dan ir-riżors tassew imfit-tex, li l-esportazzjoni tiegħu jiġġenera 350 miljun ewro fis-sena.



Għalhekk il-holqien ta' «Cluster ta' l-ambra» li jiġbor l-atturi kollha kkonċernati f'dan il-qasam: artigjani u intrapriżi ta' gojjelli u ta' prodotti ta' sbuhija b'baži ta' ambra, awtoritajiet lokali u reġjonali, l-Istitut għall-ekonomija tas-suq u s-Socjetà tal-fieri internazzjonali ta' Gdańsk (li kull sena torganizza l-wirjiet «Amberif» u «Ambermart»), mużewijiet, universitajiet, gruppi u assoċjazzjonijiet ohra relatati mas-settur...

Waqt li tiġbor u tgħaqqad it-tradizzjoni, l-innovazzjoni u l-kooperazzjoni, din il-baži ta' kompetittività timmira l-aktar sabiex tagħti valur akbar lill-materja prima, kemm fil-kwantità kif ukoll fil-kwalità, twessa' u tikkonsolida s-swieq għall-prodotti ta' l-ambra, u tiżviluppa turizmu bbażat fuq dan ir-riżors prezzjuż. Hekk kif jgħidu l-promoturi tiegħu, l-għan huwa li l-Pomeranja ssir il-«Pajjiż ta' l-Ambra» u Gdańsk il-«kapitali ta' l-Ambra».

Kuntatt: Krystyna Wróblewska
Directtriċi, Servizz tal-Kooperazzjoni
internazzjonali, Uffiċju tal-Marixxal tal-Vojvodja
tal-Pomeranja.
k.wroblewska@woj-pomorskie.pl

riċerka pubblika / ta' taġħlim avvanzat, per eżempju, permezz ta' appoġġ għall-holqien ta' clusters ta' eċċellenza reġjonali u transreġjonali". Ovvjament dan japplika għar-reġjuni tal-kosta u għall-clusters li huma ser jiżviluppaw fis-settur marittimu. Dejjem fil-qafas tal-politika Ewropea ta' koeżjoni, l-inizjattiva "Ir-Reġjuni, protagonisti tat-tibdil ekonomiku" (ara l-kaxxa) ser tippermetti wkoll, permezz ta' networks ta' kooperazzjoni li jinvolvu lill-awtoritajiet reġjonali, l-iżvilupp tal-potenzjal kollu li jirrapprezentaw il-clusters.

Formola ta' valur permezz ta' l-inizjattiva "Ir-Reġjuni, protagonisti tal-bidla ekonomika"

Mis-sena 2008 'l quddiem, ir-reġjuni marittimi ta' l-UE ser ikollhom il-possibbiltà li jikkooperaw flimkien fil-qafas ta' l-inizjattiva «*Ir-Reġjuni, protagonisti tal-bidla ekonomika*». Bl-appoġġ tal-programm ġdid ta' kooperazzjoni interreġjonali INTERREG IVC, din in-network ta' attivitajiet ser tkun organizzata madwar 30 tema prijoritarja bi tnejn minn-hom adattati b'mod partikolari għall-iżvilupp ta' clusters marittimi: «*Nibbenifikaw mill-ibhra u l-oċeani*» u «*Intejbu l-hila tar-reġjuni għal li għandu x'jaqsam mar-riċerka u l-innovazzjoni*».

L-idea hi li, fl-ewwel lok, ir-reġjuni jidentifikaw u jhaddmu flimkien l-ahjar proġetti tagħhom skond dawn it-30 tema prijoritarja. Imbagħad, fit-tieni lok, li jpoġġu x-xogħol tagħhom online sabiex ikun aċċessibbli għal dawk li jiehdu deċiżjonijiet politiċi, esperti u organizzazzjonijiet ikkonċernati sabiex jitgħallmu minn dawn il-proġetti u jintegrawhom fil-programmi ta' operazzjoni tal-politika ta' koeżjoni.

L-aqwa networks tematiċi proattivi fid-diffużjoni u l-integrazzjoni tar-riżultati ser jibbenefikaw mill-assistenza kontinwa – f'termini ta' kompetenza u servizzi – li l-Kummissjoni Ewropea ser tipprovdi fil-qafas tas-«sezzjoni mgħaġġla» ta' l-inizjattiva.

Għal aktar taġħrif:

http://ec.europa.eu/regional_policy/cooperation/interregional/ecochange/index_en.cfm

Mis-sena 2005 'l hawn, l-Unjoni Ewropea għandha r-rieda li twaqqaf politika marittima integrata. Dan l-interess ġdid għall-attivitajiet marittimi tefa' daw l-importanza ekonomika tagħhom kif ukoll fuq l-interkonnnessjoni bejniethom; fakkar ukoll il-kontribuzzjoni ta' dawn l-industriji fil-proċess ta' tkabbir Ewropew u l-htigijiet tagħhom għal li għandu x'jaqsam ma' l-innovazzjoni. Għal dawn ir-raġunijiet kollha, l-Unjoni ser tkompli tappoġġja l-iżvilupp ta' clusters marittimi innovattivi, fuq kollox permezz tal-linji politiċi tagħha ta' riċerka, ta' koeżjoni u ta' azzjonijiet favur l-intrapriżi u l-industrija b'mod ġenerali. Il-clusters jistgħu jkunu l-istrument prinċipali ta' politika marittima ambizzjuża, li jippermetti kemm riżultati konkreti għal li għandu x'jaqsam ma' l-innovazzjoni teknoloġika kif ukoll żvilupp ekonomiku tat-territorji.



Żvilupp ta' port għall-kontenituri f'Las Palmas (Gżerjer Kanarji, Spanja)

(1) http://ec.europa.eu/regional_policy/sources/docoffic/2007/osc/index_en.htm

LITWANJA

Restawr ta' moll tal-port ta' Mersrags



Spiza totali: 2 000 000 EUR

Kontribuzzjoni ta' l-UE: 1 300 000 EUR

«Dan il-proġett, li ġie implimentat fl-2006 u l-2007, jikkonsisti f'restawr u titwil b'120 metru tal-moll tat-tramuntana tal-port ta' Mersrags. It-tul totali ta' l-istruttura ser jilhaq 430 metru, li ser jippermettilha tilqa' iktar bastimenti tal-merkanzija u b'hekk tiżviluppa r-regjun u l-ekonomija lokali. Permezz ta' dan, il-port u l-awtoritajiet lokali ser jiggwadan-jaw għal dak li għandu x'jaqsam ma' stabbiltà finanzjarja, filwaqt li ser jinholqu impjiegi ġodda.»

*Sanda Rieksta, Kap ta' l-Unità ta' Informazzjoni,
Dipartiment tal-Fondi Ewropej
www.esfondi.lv*

L-ITALJA

Il-port ġdid għat-tbajhir ta' divertiment ta' Vieste



Spiza totali: 12 700 000 EUR

Kontribuzzjoni ta' l-UE: 1 400 000 EUR

«L-ghadd kbir ta' diletanti tat-tbajhir li kull sena jżuru l-kosti tal-Pulja minn issa 'l quddiem ser ikollhom għad-dispożizzjoni tagħhom 650 post ta' irmiġġ għal żmien twil jew qasir fil-port il-ġdid tal-jottijiet ta' Vieste skond il-Programm reġjonali operattiv 2000-2006. Il-proġett kopra t-tweġġ ta' l-infrastrutturi kollha meħtieġa għal servizzi bażiċi jew avvanzati: siti navali, zona ta' irmiġġ, zona kummerċjali u klabb nawtiku, servizz tax-xitwa u manutenzjoni ta' inġenji tal-baħar żgħar, eċċ. L-xogħlijiet inkludew it-titwil tal-moll, it-thammil tal-port, it-tfassil ta' moll u t-tqegħid ta' pontuni li jzommu f'wiċċ l-ilma, il-konstruzzjoni ta' 6 bastimenti kummerċjali u xogħlijiet fil-port bħal *hangars*. B'hekk il-port ġdid għandu l-kapaċità li jilqa' madwar 3 500 jott fis-sena.»

*Francesco Antonio Piracci, Aurora – Porto Turistico di Vieste SpA.
info@portoaurora.eu*

AŽORES (IL-PORTUGALL)

Network internazzjonali ta' segwitu oċeanografiku



Spiza totali: 200 000 EUR

Kontribuzzjoni ta' l-UE: 170 000 EUR

«In-nuqqas ta' informazzjoni u t-topografija kumplessa ta' l-arċipelagu jagħmluha diffiċli biex wiehed ibassar il-moviment tal-mewġ, tal-mareat u tal-kurrenti madwar l-Ažores. Il-proġett CIMBA jimmira sabiex jikseb xbihat bi tliet dimensjonijiet tal-kurrenti ta' l-oċeani u jagħmel studju tal-varjazzjonijiet stagjonali ta' dawn il-kurrenti. Il-holqien ta' network internazzjonali ta' segwitu oċeanografiku madwar l-arċipelagu ser jippermetti fuq kollox l-identifikazzjoni tal-postijiet favorevoli għall-produzzjoni ta' enerġija mill-mewġ kif ukoll taż-żoni bi produttività bijoloġika qawwija.»

*Ana Martins, Uffiċjal Responsabbli għall-proġett, Dipartiment ta' l-Oċeanografija u tas-Sajd, Università ta' Ažores.
anamartins@notes.horta.uac.pt
<http://oceano.horta.uac.pt>*

L-ESTONJA

Ġestjoni tal-bajja ta' Pärnu



Spiza totali: 1 300 000 EUR

Kontribuzzjoni ta' l-UE: 831 000 EUR

«Minhabba l-pożizzjoni ġeografika, l-arkitettura antika u l-attività kulturali tagħha, Pärnu (44 000 abitant) hija l-aktar lokalità magħrufa maġenb il-baħar fl-Estonja.» Il-bini, grazzi għal FEDER, ta' *promenade* ġdid imfassal tul il-bajja mmodernizza d-dehra tal-lokalità u kkontribwixxa sabiex isahhah l-attrazzjoni tagħha bħala destinazzjoni turistika.»

*Mirje Auksmann, koordinatur tal-proġett, Belt ta' Pärnu
mirje.auksmann@lv.parnu.ee*

“Il-politika marittima Ewropea tal-gejjieni ser tkun kemm reġjonali kif ukoll mondjali”

Xavier Gizard, Segretarju ġenerali tal-Konferenza tar-reġjuni periferali marittimi (CRPM-CPMR)



Il-bidla tal-klima, id-domanda għall-enerġija u l-globalizzazzjoni dahlu f'daqqa waħda fl-aġenda politika ta' l-Unjoni, taħt il-pressjoni ta' ċerti avvenimenti.

Kif għandhom jiġu indirizzati dawn il-bidliet, liema strateġiji għandhom jiġu mfassla għall-harsien tal-popolazzjonijiet u biex tingħata haġja lit-territorji? It-68 000 kilometru tal-kosta Ewropea huma żoni ta' attività qawwija, min-naħa waħda minhabba l-haġja ekonomika tagħhom u min-naħa l-oħra minhabba l-importanza tal-popolazzjoni tagħhom li tirrappreżenta 50% tat-total. Naturalment, dan jimponi ċertu numru ta' problemi ta' sigurtà għall-gejjieni jekk l-elevazzjoni tal-livell tal-baħar u l-multiplikazzjoni ta' avvenimenti ta' oriġini klimatika bħaz-tsunamis, iċ-ċikluni u t-tempesti – li regolarment jheddu l-haġja ta' miljuni ta' individwi – isehhu fir-realtà. Il-feġġa ta' dawn il-bidliet fil-klima turi biċ-ċar il-htieġa li nsahhu l-adattament tar-reġjuni marittimi għall-konsegwenzi ta' dawn il-fenomeni, flimkien ma' miżuri ta' titfija.

Fuq livell ekonomiku, dan l-adattament irid jikkunsidra l-potenzjal ta' tkabbir u ta' użu tal-kosti: it-turiżmu fiż-żoni tal-kosta, per eżempju, jikkontribwixxi waħdu biss għal 5% tal-PGD u jirreġistra żjieda ta' 3% kull sena. Mingħajr ma ninsew l-1 200 port tal-kontinent li jirrappreżentaw riżors li jista' jiġi sfruttat, kif ukoll is-sorsi ta' enerġija rinnovabbli li grazzi għar-riħ, għax-xemx u għall-moviment tal-mareat dejjem ser ikunu abbondanti tul il-kosti.

Ir-reġjuni membri tas-CRPM ġew assoċjati b'mod strett mad-diskussjonijiet dwar il-politika tal-baħar fl-Ewropa, huma u jipproponu bosta ideat, sew biex jivvalorizzaw fuq livell ekonomiku l-potenzjal marittimu Ewropew kif ukoll biex iħaddmu mudell ġdid ta' żvilupp, ibbażat fuq il-prinċipji ta' żvilupp sostenibbli u fuq il-ġestjoni integrata taż-żoni tal-kosta.

Huma jilqgħu l-punti pożittivi li jinsabu fil-«Blue paper għal politika marittima integrata ta' l-Unjoni Ewropea»: il-holqien u t-twaqqif ta' clusters marittimi, it-tnedija ta' proġetti-piloti sabiex jittaffew l-effetti tal-bidla tal-klima fuq il-kosti, kif ukoll l-istrateġija Ewropea għar-riċerka marina u marittima li l-Kummissjoni ser tippreżenta fis-sena 2008.



Il-port ta' Bari (l-Italja)

Ir-reġjuni Ewropej ser ikollhom rwol tassew importanti fl-implimentazzjoni ta' dawn l-azzjonijiet. Izda l-baħar u l-oċean m'għandhomx limiti! Id-dimensjoni mondjali ser tkun ukoll evidenti fil-linji politiċi marittimi, u r-reġjuni ultraperiferali, minnhom infushom, ser jgħaddu din id-dimensjoni lill-politika marittima futura ta' l-Unjoni – iktar u iktar f'kuntest ta' aċċelerazzjoni tal-proċessi ta' globalizzazzjoni.

Huwa għalhekk li l-Ewropa ser teħtieġ taqsam u tikkronfonta l-analiżi u l-interrogazzjonijiet tagħha ma' daww ta' kontinenti u protagonisti oħra tal-politika marittima għas-seklu XXI. F'dan l-ispirtu, ir-reġjuni tas-CRPM u ċerti protagonisti marittimi mondjali ltaqgħu f'Ażores waqt seminar f'Lulju 2007 dwar “Il-politika marittima u l-globalizzazzjoni”, li għab konfront bejn l-esperjenzi Ewropej, Ċiniżi, ta' l-Amerka ta' Fuq, Awstraljani u Indoneżjani. F'dan l-istess spirtu, is-CRPM halqet ukoll l-ewwel netwerk mondjali ta' reġjuni: il-Forum globali ta' assoċjazzjonijiet ta' reġjuni tad-dinja (FOGAR). Fil-qasam marittimu, bħal f'setturi oħra li joħolqu sfidi mondjali, ser jeħtieġ li r-reġjuni Ewropej jagħmlu alleanza ma' daww ta' kontinenti oħrajn.

Kuntatt: <http://www.crpm.org/>

Ristrutturar u żvilupp integrat f'Asturja (Spanja)

Il-gejjieni jinsab mal-kosta

Flimkien mar-ristrutturar tas-setturi ewlenin ta' l-ekonomija tiegħu, fosthom il-biedja, is-sajd, u l-industrija ta' l-azzar, ir-regjun ta' l-Asturja bi ħsiebu jivvalorizza l-assi naturali, kulturali u umani tal-kosta tiegħu, sabiex jassigura l-iżvilupp (mill-ġdid) tagħhom. Din hija fil-qofol l-istrategija marittima reġjonali.



Castropol, fil-punent estrem ta' l-Asturja

«Il-muftieh tas-suċċess tagħna, huwa li anki l-intrapriżi jikkunsidraw il-kosta bħala t-teżor ta' l-Asturja», jgħid sodisfatt Manuel Carreri de Roa, b'ton kburi waqt li juri l-bajja stupenda ta' Penarronda, taht l-irdum. Manuel huwa wiehed mill-ħames persuni responsabbli għall-ippjanar urban tal-«POLA», il-Pjan ta' organizzazzjoni tal-kosta ta' l-Asturja. Hawnhekk, viċin ta' Castropol, eżatt qabel ma tibda Galizja, il-POLA ħalaq wiehed mit-tliet «beach parks» ta' Asturjani li diġà ġew żviluppati. «L-oġġettiv huwa li jitfasslu ħmistax minnhom minn issa sas-sena 2015», jippreċiża Manuel. «Il-bajjiet tagħna huma tassew sbieħ imma żgħar u frekwentati hafna fis-sajf. L-ewwelnett il-proċess jikkonsisti fit-tnehhija tal-vetturi tar-ramel'. Penarronda jilqa' eluf ta' persuni f'Lulju-Awissu. Qabel ma tfasslu dawn il-mogħdijiet kif ukoll l-ipparkjar li qed taraw hemm isfel, kulhadd kien jipparkja fuq din l-art ramlija, kważi fuq il-bajja. Illum il-ġurnata, in-nies iridu jimxu xi mitt metru iżda n-natura reġġet hadet id-drittijiet tagħha; qed naraw ukoll ir-rikostruzzjoni tad-duni

u r-ri-installazzjoni tal-pjanti tipikament tal-kosta bħall-qasab tar-ramel'»

B'baġit ta' 80 miljun ewro fuq medda ta' għaxar snin, il-POLA huwa l-kontribuzzjoni Asturjana għall-ġestjoni integrata taż-żoni tal-kosta, strategija li permezz tagħha r-regjun huwa pijunier fi Spanja⁽¹⁾. Barra dan l-esperti tal-POLA ħadu sehem b'mod attiv fil-konsultazzjoni dwar l-istrategija marittima reġjonali elaborata fis-sena 2007 (ara l-kaxxa). Filwaqt li ilha tinhadem mis-sena 2005 u giet ippremjata fis-sena 2006 mill-Kunsill Ewropew ta' dawh li Jippjanaw l-Iżvilupp Urban, il-Pjan huwa l-frott ta' proċess reġjonali li nġhata bidu fil-bidu tas-snin 90 u li inizjalment kien jimmira għar-rigenerazzjoni u l-harsien ta' l-ikbar numru possibbli ta' siti naturali fuq medda ta' 500 kilometru, li minnhom tul ta' madwar 400 kilometru ta' kosta jinsabu fl-Asturja. «Il-kosta Asturjana għaddiet minn paradoss», tispejga Maria José Rodríguez, direttriċi tad-Dipartiment għall-Affarijiet Ewropej tar-Regjun ta' l-Asturja: «minn naħa waħda, huwa hemmhekk li nstallaw rwieħhom l-industriji

(1) Bejn is-snin 2003 u 2006, il-Prinċipat ta' l-Asturja ippilota l-proġett «Coastatlantic» li ħadu sehem fih 11-ir-regjun iehor ta' l-Ewropa dwar it-tema tal-ġestjoni integrata taż-żoni tal-kosta (ara l-intestatura «INTERREG fl-azzjoni»).

kbar... Min-naħa l-oħra, n-nuqqas ta' komunikazzjonijiet terrestri tajbin li għal żmien twil iżola r-reġjun issavagwardja biċċa kbira minn din il-kosta. Ahna r-reġjun ta' l-Ewropa li l-aktar għandu siti naturali rikonoxxuti mill-UNESCO. Dan ma jfissirx li ma kienx wasal iż-żmien li nintervjenu: ir-rotot il-godda jqiegħdu lil Madrid inqas minn erba' sigħat 'il bogħod minn hawn u n-numru ta' residenzi sekondarji żdied bil-qawwi minn xi snin 'il hawn. Iżda grazzi għall-POLA, issa għandna l-istrumenti meħtieġa sabiex nirrikonciljaw il-harsien tal-kosta u t-turiżmu sostenibbli. »

It-turiżmu huwa waħda mid-direzzjonijiet ewlenin li qed jiehu r-reġjun sabiex jassigura l-iżvilupp mill-ġdid tiegħu. Dan huwa viżibbli b'mod partikolari f'Luanco (5 000 abitant), li s'issa huwa kemm port tas-sajd kif ukoll bażi għall-industrija ta' l-azzar. «Dawn iż-żewġ attivitajiet qed jiġu ristrutturati, iżda, bil-vicinanza tal-Kap ta' Peñas u l-qagħda tagħna fin-nofs bejn Avilés u Gijón, ahna qegħdin f'port verament tajjeb għall-iżvilupp tat-turiżmu u l-attivitajiet ta' divertiment», jafferma Victor Cuervo, direttur tas-Servizz municipli ta' taħriġ u impjieg. Il-programm b'mod partikolari jikkonsisti fil-holqien ta' intrapriżi turistiċi (b'fondi EQUAL), zieda ta' postijiet ta' akkomodazzjoni rurali (b'LEADER+), tfassil ta' port tat-tbaħħir (b'FEDER u INTERREG) u taħriġ professjonali (800 000 ewro fis-sena iffinanzjati mill-FSE) sabiex inwiegħu għad-domanda turistika. «Din m'hijiex bidla radikali», jissokta jgħid Constantino Roces, direttur taċ-Ċentru ta' Taħriġ agroalimentari ta' Luanco. «M'hemmx bżonn nivvintaw ir-rota mill-ġdid: permezz tat-taħriġ tagħna, m'ahna qed nagħmlu xejn hlief niddiversifikaw u napprofondixxu attivitajiet u għarfien tradizzjonali: hanut fejn jinbiegħ il-hut, serra, hanut tal-hobż u tal-helu, ikel ibbażat fuq il-prodotti lokali...» U r-riżultati huma hemm: «madwar 80% ta' min jitharreg isib impjieg mill-ewwel. F'ċerti oqsma, b'mod partikolari tal-hut, il-provvista ma tlahhaqx mad-domanda», tindika Ines Lombas, professur tal-bijologija fiċ-Ċentru.

Mis-sunnara sal-furketta

Għalkemm is-sajd Asturjan, bħal f'inhawi oħrajn fl-Ewropa, qed jgħaddi minn diffikultajiet kbar, is-settur għad għandu x'joffri: l-ewwelnett, is-sajjieda jishqu fuq il-kwalità u t-traċċabilità sabiex il-qbid tagħhom ikun jista' jmur tajjeb fis-suq; fit-tieni lok, dawk li jipproċessaw il-prodotti tas-sajd qed isahħu l-unitajiet tagħhom ta' ppakkjar. Fiż-żewġ każijiet, iduru lejn Fondi strutturali u strumenti oħra Ewropej.

Il-komun ta' Cudillero huwa eżempju tajjeb hafna ta' dan: hawnhekk, fil-qafas tal-proġett teknoloġiku «Collaboration@Rural» appoġġjat mis-6 Programm-qafas ta' riċerka u żvilupp (FPRD), l-Għaqda tas-sajjieda Virgen del Carmen qed tesperimenta bi strument ta' traċċabilità totali bl-użu tal-GPS. «Dan iħares lejn il-proċess mis-sunnara sal-furketta», jgħid b'entużjażmu Enrique Plaza, mid-Direttorat Generali tas-Sajd tal-Gvern ta' l-Asturja. «It-traċċabilità hija shiħa u instantanja: is-sajjieda jmorru fuq il-post tas-sajd tagħhom; matul il-qbid, jagħmlu inventarju tagħhom u jibagħtu din l-informazzjoni lill-port ta' Cudillero permezz tal-WiFi jew tas-satellita; qabel ma jasal il-bastiment, il-persuni responsabbli għall-irkant tal-hut jistgħu jippubblikaw ċertifikat ta' oriġini kif ukoll numru li jippermetti r-rintraċċar tal-huta s'għand il-bejjiegh bl-imnut. Kulhadd jiggwadanja xi haġa: is-sajjied, il-kontrollur, il-proċessur, il-bejjiegh u, fl-aħħarnett, il-konsumatur...»



Taħriġ ta' impjegati godda f'Cudillero

Dejjem f'Cudillero, iżda fil-villaġġ ta' Oviñana, żewġ intrapriżi ta' pproċessar ta' hut u frott tal-baħar kabbru u mmodernizzaw l-installazzjonijiet tagħhom. Inocencio Rodriguez, li huwa importatur/esportatur ta' hut u frott tal-baħar bl-ingrossa, investa 10 miljun ewro fil-kostruzzjoni ta' unità kompletament ġdida msejja «Nuevos Desarrollos de la Pesca» (Żviluppi Godda tas-Sajd). «Jeħtieġ li niżguraw li l-operaturi Asturjani jkollhom il-hila li jassorbu dak kollu li jiġi mistad hawnhekk u f'tit aktar, b'tali mod li l-valur miżjud jibqa' fir-reġjun u wieħed ikun jista' jipproċessa u jesporta l-ammonti żejda », jidhirlu dak li huwa wkoll President ta' l-AMPA, l-Assoċjazzjoni tal-Bejjiegha bl-Ingrossa tal-Hut tal-Prinċipat ta' l-Asturja. Ghajnuna Ewropea ta' 3.5 miljun ewro kkompletaw is-6.5 miljun investiti mill-intraprenditur. L-aktar importanti minn dawn huma fabrika u laboratorju ta' riċerka ultramoderni, u 80 impjieg ġdid. Investiment iktar modest iżda proċess simili sar mhux 'il bogħod minn hemm, għand Mariscos Oviñana, proċessur ta' prodotti tal-baħar ta' livell għoli, li bena bini ġdid aktar spazjuż. «Konna lhaqna l-limiti tal-kapaċità tagħna», jirakkonta Dionisio Otamendi, proprjetarju ta' l-intrapriża. «Fil-bliet il-kbar, id-domanda għal platti ppreparati bi frott tal-baħar splodiet; ma stajniex inlaħħqu... Jeħtieġ li ma nħallux din l-okkażjoni taħarbilna.»

Tbaħħir ta' divertiment

Li ma jhallux l-okkażjoni taħrab kienet ukoll il-preokkupazzjoni ta' dawk li jmexxu tal-port tat-tbaħħir ta' divertiment ta' Gijón li jinsab fil-qalba ta' l-ikbar belt ta' l-Asturja (250 000 abitant). Maħluqa għoxrin sena ilu, l-istruttura kienet iddgħajfet f'tit, peress li t-tbaħħir ta' divertiment huwa inqas ipprattikat fi Spanja minn f'pajjiżi oħra. «Fi Franza, per eżempju, gie kkalkulat li kien hemm imbarkazzjoni waħda ta' divertiment għal kull 40 abitant, meta mqabbel ma' imbarkazzjoni waħda għal kull 300 abitant fi Spanja u waħda għal kull 1 000 fl-Asturja», jinnotta José Carlos Martínez, in-tendent tal-Klabb nawtiku. F'dan is-settur ukoll, it-talba qed

L-ewwel strategija marittima reġjonali

Sabiex jassigura żvilupp integrat, jikkoordina ahjar l-azzjoni tal-protagonisti pubbliċi u privati differenti u jisfrutta l-impatt tal-proġetti, il-Prinċipat ta' l-Asturja waqqaf strategija marittima reġjonali li għandha tmexxi l-linji politiċi soċjo-ekonomiċi tiegħu tul il-perijodu 2007-2013.

Miġbur f' dokument bl-isem "MAREA - La MAR, una estrategia para Asturias", il-proċess huwa l-frott ta' konsultazzjoni wiesgħa li mmobilizzat madwar mitt organizzazzjoni u ċittadini matul l-ewwel semestru tas-sena 2007.

Tmexxija tajba

L-istrategija marittima reġjonali ta' l-Asturja għandha l-ewwelnett **objettiv ta' tmexxija tajba**. F'qasam li jinkludi kotra ta' setturi u li fih jintervjenu numru kbir ta' amministrazzjonijiet pubbliċi u operatori privati, id-dokument jimmira l-ewwelnett sabiex jistabbilixxi struttura ta' ġestjoni integrata li timplika l-livelli differenti ta' responsabbiltà reġjonali, nazzjonali u Ewropej. B'hekk, l-istrategija marittima reġjonali tippromponi strument organizzattiv li nistgħu niġbru fil-qosor b'dan il-mod:

- Fuq **livell reġjonali**, it-twaqqif ta' **Kummissjoni tal-politika marittima** li tiġbor fi hdnha l-ministeri reġjonali kollha kkonċernati; il-previżjoni ta' l-organi ta' kunsill u ta' assistenza teknika, jiġifieri **Kunsill xjentifiku** (għall-kwistjonijiet ambjentali, l-innovazzjoni...) kif ukoll «**Fo-
rum marittimu Asturjan**» (li jiġbor il-protagonisti soċjo-ekonomiċi kollha).
- Fuq **livell nazzjonali**, il-gvern Spanjol jista' jikkoordina l-organizzazzjoni ta' **konferenzi settorjali** kif ukoll l-implimentazzjoni ta' **pjanijiet ta' azzjonijiet komuni** u ta' kooperazzjonijiet bejn Komunitajiet awtonomi tal-kosta; **protokoll ġenerali** miftiehem bejn Madrid u l-Komunitajiet awtonomi tal-kosta għandu jiddefinixxi qafas ġenerali u metodoloġija għal kooperazzjoni għal li għandu x'jaqsam ma' politika marittima integrata.
- Fuq **livell Ewropew**, l-istrategija marittima Asturjana tippromponi t-twaqqif ta' **qafas ta' kooperazzjoni bejn tliet partijiet**, jiġifieri «**Patt territorjali Ewropew**» bejn il-Komunità awtonoma, l-Istat Spanjol u l-Kummissjoni Ewropea. **Kunsill konsultattiv marittimu transnazzjonali b'kumitati xjentifiċi** jista' jiffaċilita l-implimentazzjoni tal-linji politiċi u jitfa' dawl fuq id-dibattiti dwar il-kwis-tjonijiet marittimi fuq livell soprareġjonali.

Objettivi u prijoritajiet

Il-konsultazzjoni pubblika, il-21 kontribuzzjoni bil-miktub, l-evalwazzjoni mwettqa mir-reġjun innifsu, flimkien mal-*Green Paper* tal-Kummissjoni Ewropea u ma' riflessjonijiet politiċi pertinenti oħra, wasslu għall-objettivi u l-prijoritajiet strateġiċi li ġejjin:

- **Objettiv ambjentali: inharsu l-kosta u l-baħar** (harsien u rijabilitazzjoni tal-kosta u tar-riżorsi marittimi; ippjanar u ġestjoni taż-żoni tal-kosta)
 - **Objettiv ekonomiku: nagħmlu użu ahjar mir-riżorsi marittimi u tal-kosta** (titjib tal-kompetittività tas-settur marittimu u ta' l-attivitajiet tal-kosta; iffaċilitar ta' l-attivitajiet ibbażati fuq ir-riżorsi marittimi u tal-kosta u li jikkontribwixxu għall-iżvilupp sostenibbli; identifikazzjoni ta' l-attivitajiet ġodda jew possibbli)
 - **Objettiv soċjokulturali: intejbu l-kwalità tal-ħajja fuq il-kosta Asturjana** (iffaċilitar tal-holqien ta' impjiegi għall-popolazzjoni lokali; titjib tat-tagħmir u s-servizzi kemm għar-residenti kif ukoll għall-viżitaturi; kontribuzzjoni għaż-żamma ta' l-identità kulturali ta' l-ibliet u l-irħula tal-kosta).
- Dawn it-tliet objettivi ser jiġu ffaċilitati permezz ta' l-integrazzjoni ta' l-objettivi transversali li ġejjin:
- **Riċerka, żvilupp u innovazzjoni** (promozzjoni ta' riċerka lokalizzata fl-Asturja dwar il-kwis-tjonijiet marittimi u l-integrazzjoni tagħhom fil-linji politiċi pubbliċi; iffaċilitar ta' l-integrazzjoni ta' l-għarfien xjentifiku u teknoloġiku fis-settur marittimu; simplifikazzjoni ta' l-innovazzjoni).
 - **Taħriġ u sensittività** (adattament ahjar tat-taħriġ għas-settur marittimu; ftuħ ta' possibbiltajiet ġodda ta' impjiegi għall-popolazzjoni tal-kosta; ċittadini aktar konxji dwar l-importanza tar-riżorsi tal-baħar u tal-kosta).
 - **Elaborazzjoni ta' mudell ta' ġestjoni pubblika innovattiva** (ġestjoni integrata taż-żoni tal-kosta; integrazzjoni ta' klawnsoli ambjentali u soċjali fil-kuntratti pubbliċi; holqien ta' *databases*, użu ta' indikaturi tal-prestazzjoni,...).

Għal aktar tagħrif:

<http://www.asturias.es/portal/site/Asturias/menuitem.fe57bf7c5fd38046e44f5310bb30a0a0/?vgnextoid=c26f8bf1631b1110VgnVCM10000098030a0aRCRD&i18n.http.lang=en> <http://www.asturias.es>

tisplodi: l-Ispanjoli qed jiskopru l-faxxinu tad-dgħajsa bil-qluġh jew tal-jott u n-navigaturi Franciżi qed jibdew isibuha bi tqila sabiex isibu postijiet bi prezz raġonevoli fil-portijiet tagħhom. B'hekk inholqot opportunità, li l-Awtorità tal-port ta' Gijón, proprjetarja tal-postijiet ta' irmiġġ, iddeċidiet tahtaf f'forma ta' shubija pubblika-privata. B'hekk, fis-sena 2005, il-koncessjoni tal-port ta' tbaħħir ingħatat lil negozjant privat li investa 4 miljun ewro fit-tkabbir u l-immodernizzar tat-tagħmir: restawr u kostruzzjoni ta' puntuni ġodda sabiex il-postijiet ta' irmiġġ żdiedu b'750 għal 1 100 post, servizzi ġodda (ilma u elettriku b'aċċess faċli, WiFi, sala ta' konferenzi...), kwalità ambjentali (tqassim selettiv ta' l-iskart, standards ISO...). «*Għandna 650 kljent permanenti, ilqajna fis-sena 2006 'il fuq minn elf dgħajsa fi tranżitu u ċ-ċifri qed jikbru*», jispjega Felix Gonzales, responsabbli għall-komunikazzjoni. «*Jehtieg nġid li aħna l-port ta' tbaħħir l-inqas għali tal-kosta kollha ta' Kantabrija, li Gijón hija belt tassew hajja u li aħna norganizzaw kull tip ta' attività soċjali u sportiva bħalma huma s-sajd għat-tonn jew ir-regatti flimkien mal-portijiet Franciżi ta' Arcachon, ta' Royan u ta' La Rochelle.*»

Huwa diffiċli tevalwa l-impatt ekonomiku ta' din il-mewġa ġdida ta' delettanti tat-tbaħħir fuq il-belt. Anki Humberto

Moyano, direttur tar-riċerka u żvilupp għall-Awtorità tal-port ta' Gijón, ma jistax iwieġeb għal din il-mistoqsija, minkejja li għandu għarfien enċiklopediku tas-settur marittimu u dwar l-iżvilupp lokali: «*li hu żgur, huwa li l-port ta' Gijón jirrappreżenta 7% tal-PGD ta' l-Asturja.*»

Il-port ta' Gijón, li jipproċessa 20 miljun tonnallata ta' merkanzija fis-sena, ovvjament huwa lieva maġġuri għall-iżvilupp reġjonali. Mis-sena 2004 'l hawn huwa l-oġġett ta' tkabbir appoġġjat b'mod massiv mill-Unjoni Ewropea: 563 900 000 ewro, li kwazi nofshom ġew ipprovduti mill-Fondi ta' koeżjoni u 250 000 000 mislufa mill-Bank Ewropew ta' l-Investment (BEI). Din l-estensjoni ser iżżid il-kapaċitajiet ta' trattament u ta' magażinaġġ tal-merkanzija marittima li tgħaddi mill-ewwel port ta' l-Asturja. B'mod partikolari jehtieg li jiġi msahha il-breakwater u li jiġu mkabbra ż-żoni ta' magażinaġġ u ta' ankraġġ, b'tali mod li l-port ikun jista' jilqa' l-akbar bastimenti, b'mod partikolari l-bastimenti għat-trasport tal-kontenituri li għadhom sottorappreżentati f'Gijón filwaqt li dan is-suq jinsab f'espansjoni shiha. «*Dawn l-infrastrutturi ġodda kollha ser jippermettulna nġaddu għall-ogħla veloċità. Nixtieq niġbed l-attenzjoni tagħkom għal dimensjoni oħra ta' Gijón, li mhijiex ta' inqas importanza*», jinsisti Humberto Moyano.



It-terminal ta' l-azzar tal-port ta' Gijón



Il-Ċentru Oscar Niemeyer li ser jinbena fil-futur ser jittrasforma l-belt ta' Avilés

«Aħna ilna involuti fi proġetti Ewropej ta' ricerka u żvilupp dwar il-portijiet għal dawn l-aħħar hmistax-il sena: mhux inqas minn 42 proġett mis-sena 1992... permezz tad-diversi FPRD suċċessivi kif ukoll LIFE u, ovvjament, INTERREG, li sitt proġetti tiegħu jikkoncernawna bħalissa. Fil-kuntest tal-globalizzazzjoni u l-isfidi ekonomiċi, soċjali u ambjentali li qed inhabbtu wiċċna magħhom, huwa permezz tar-riċerka u l-innovazzjoni li Gijón tassew jista' johloq valur miżjud, kemm għalih innifsu kif ukoll għall-portijiet l-oħra tal-pjaneta. Per eżempju, il-mudell ta' manutenzjoni b'rispett għall-ambjent li stabbilixxejna għall-materjali volatili ġie esportat kważi kullimkien fid-dinja...»

Oscar Niemeyer

Iżda l-Asturja għandha t-tieni port importanti: Avilés. Id-daqs tiegħu għal dak li għandu x'jaqsam mal-merkanzija (6 miljun tonnellata pproċessati fis-sena) huwa inferjuri għal dak ta' Gijón iżda huwa l-ikbar port tas-sajd tal-kosta kollha tal-Kantabrija. Huwa wkoll huwa l-oġġett ta' xogħlijiet importanti ta' estensjoni (suq ġdid tal-ħut, l-iktar modern fi Spanja, mollijiet godda u promenades tul l-estwarji...), kif ukoll ta' bosta proġetti oħra li jaffettwaw il-belt kollha, sal-punt li Avilés forsi hija l-qofol tar-ristrutturar kollu li qed isehh fl-Asturja. Minn belt industrijali imniġġsa hafna, il-belt (85 000 abitant) qed tittrasforma ruhha f'tit f'ċentru ta' servizzi. Hija tagħti wkoll importanza lit-turiżmu u bi ħsiebha ssir, fil-gejjieni qarib hafna, ċentru kulturali ta' importanza ewlenija.

Minn għaxar snin 'l hawn, Avilés mmultiplikat il-proġetti ta' tindif u ta' tfassil mill-ġdid urban. «Il-belt, li kienet

strutturata kważi għal kollox fuq l-attivitajiet industrijali, kienet qed tagħti daharha lill-baħar», jirakkonta Jorge Juan Manrique, koordinatur tal-proġetti Ewropej għall-municipalità ta' Avilés. «Illum il-ġurnata jehtieg naghthu x-xifer ta' l-estwarju lura lill-belt u lill-abitanti tagħha, nerġġhu insibu ċentru ġdid... Hija biċċa xogħol għat-tul, li tehtieg l-immobilizzar ta' bosta protagonisti pubbliċi, privati, u assoċjazzjonijiet li għandhom l-interessi rispettivi tagħhom. F'dan ir-rigward, l-istrategija marittima reġjonali tista' tkun ta' għajnnuna kbira.»

Il-proġett kebbies ta' dan il-proċess huwa bla dubju ta' xejn iċ-Ċentru kulturali internazzjonali spettakulari Oscar Niemeyer li ser jibda jinbena. Imfassal mill-perit kbir Brażiljan, dan il-kumpless ser jikkostitwixxi spjanata wiesgħa u erba' edificji futuristiċi fuq sit antik ta' l-industrija ta' l-azzar ta' 44 213 m² miksub mill-ġdid fuq ix-xatt tal-lemin ta' l-estwarju. Il-kumpless ser ikun fih awditorju ta' madwar 1 000 post, mużew, swali ta' wirjiet u konferenzi, ċinema u ristoranti panoramiku. «Iċ-Ċentru Oscar Niemeyer jiġbor fil-qosor dak kollu li l-Asturjani jridu jikkomunikaw: il-gejjieni, l-innovazzjoni, l-eċċellenza... U dan kollu għal prezz pjuttost raġonevoli: 30 miljun ewro», iħabbar Natalio Grueso, li huwa responsabbli għall-proġett. Il-ftuh huwa mbassar għas-sena 2010. Fl-istennija, Avilés ser tilqa' f'Diċembru 2007 simpożju taċ-ċentri kulturali kbar tad-dinja (Lincoln Center, Centre Pompidou, Sydney Opera House, Hong Kong Cultural Centre...) u Woody Allen ser jigbed film fix-xifer ta' l-estwarju.

Għal aktar tagħrif: <http://www.asturias.es>

INTEREG IIIB Baħar tat-Tramuntana

“Skambju ta’ għarfien dwar ir-riskji ta’ għargħar tal-kosta”



Niels Roode, kap tal-proġett SAFECOAST, Rijkswaterstaat
(Ċentru għall-ġestjoni ta’ l-ilma), l-Olanda

Wara l-għargħar katastrofiku minhabba l-mewġ tal-marea tas-snin 1953 u 1962, il-pajjiżi ta’ mal-kosta maġenb tal-baħar tat-Tramuntana stabbi-lixxew strumenti ta’

protezzjoni tal-kosta ta’ kalibru għoli: ittelligħu digi u hitan tal-lqugh kontra t-tempesti għall-harsien taż-żoni baxxi wesghin, filwaqt li d-duni eżistenti tal-kosta ġew msahħa. Barra dan, tul is-snin 90, irriżulta li l-provvisti ta’ ramel huma miżura tajba u «sottili» għall-hidma kontra l-erożjoni tal-kosti f’pajjiżi bħall-Belġju, l-Olanda, il-Ġermanja, id-Danimarka u r-Renju Unit.

Izda jista’ jkun li dawn is-suċċessi seħħu biss b’kumbinazzjoni. Matul il-ħamsin sena li għaddew, minkejja investimenti kontinwi għal li għandu x’jaqsam mal-protezzjoni tal-kosta, ir-riskji ta’ mwieġ tal-marea żdiedu b’mod konsiderevoli, filwaqt li l-kuxjenza dwar dawn ir-riskji min-naha ta’-ċittadini u dawk li jiehdu deċiżjonijiet politiki jista’ jkun li tonqos minhabba n-nuqqas ta’ incidenti gravi.

Filwaqt li huwa mistenni li l-bidla tal-klima ser tghaġġel il-proċess ta’ tluġh tal-livell tal-baħar u tikkawża aktar u aktar maltempati vjolenti, il-konsegwenzi ta’ l-għargħar qed jiggravaw minhabba l-importanza ta’ l-infrastrutturi soċjo-ekonomiċi kkonċentri f’żoni li jistgħu jegħrqu li suppost huma protetti. It-tsunami fl-Ażja u l-għargħar ta’ New Orleans ikkawżat mill-uragan Katrina huma żewġ eżempji spettakulari tal-vulnerabbiltà ta’ l-artijiet baxxi tal-kosta. Bl-istess mod, l-għargħar li laqtu l-Ingilterra fis-sajf tas-sena 2007 juru kemm il-bnedmin u l-infrastrutturi huma mhedda fil-pjanuri li jistgħu jegħrqu.

Huma bosta l-inizjattivi li ttiehdu fil-pajjiżi tal-baħar tat-Tramuntana bħala miżuri sostenibbli kontra dawn it-theddid li jiġbru fi hđanhom is-sigurtà, it-tkabbir ekonomiku u l-harsien ta’ l-ambjent. Jidher li ħafna tweġibiet jinsabu f’taħlita bbilanċjata bejn funzjonijiet taż-żoni tal-kosta, ippjanar għaqli tat-territorju u thejjiya sabiex niffaċjaw il-kriżijiet, li huma kollha bbażati fuq sforzi kontinwi fil-qasam tar-riċerka.

Id-differenzi fil-kuntest u l-kultura bejn pajjiżi u bejn reġjuni jikkostitwixxu f’dan bażi wiesgħa għal tagħlim reċiproku. Izda jehtieg li jiġu armonizzati l-isforzi u l-fehim għat-trattament effiċjenti ta’ l-għarfien u informazzjoni disponibbli sabiex tintlaħaq massa kritika ta’ għarfien komuni li fuqha nistgħu nibbażaw.

B’baġit ta’ 2.3 miljun ewro li nofsu huwa ta’ sors Komunitarju, il-proġett ta’ kooperazzjoni INTERREG «Safecoast» jiġbor lil dawk responsabbli għall-ippjanar tal-kosta u riċerkaturi sabiex jinstab mezz għal fehim komuni ta’ l-istess problema. Jehtieg li nitgħallmu billi naġixxu: li nwetqu flimkien evalwazzjonijiet tar-riskji, norganizzaw kampanji ta’ ħolqien ta’ kuxjenza, niskambjaw data u informazzjoni, noħolqu mappe iddettaljati ħafna u li ma jiqfux fil-fruntieri nazzjonali, eċċ.

Dan kollu għandu jwassal għal rapport awtorevoli ta’ sintezi dwar il-qagħda tar-reġjun tal-baħar tat-Tramuntana sabiex jiċċaraw l-affarijiet f’għajnejn l-amministraturi u dawk li jiehdu deċiżjonijiet politiki kkonċernati fil-pajjiżi differenti. Ir-riżultati ser ikunu ppubblikati nhar il-21 ta’ Mejju 2008 fil-qafas ta’ konferenza organizzata flimkien mal-proġett «Chain of Safety» (Katina ta’ sigurtà) fejn persuni responsabbli għall-kosti transkonfinali, dawk responsabbli għall-ippjanar u amministraturi ta’ kriżijiet ser jingabru u, wieħed jittama, ser jikkonkretizzaw ideat godda sabiex niġġieldu b’mod iktar integrat kontra l-għargħar tal-kosti.

Għal aktar tagħrif: www.safecoast.org



Id-duni joffru kemm protezzjoni kif ukoll panorama

INTERREG IIIA l-Irlanda/Wales

«IMAGIN»: sfruttar ta' l-aggregati tal-baħar ta' l-Irlanda



Spiza totali: 1 246 111 EUR
Kontribuzzjoni ta' l-UE: 841 976 EUR

«Is-sorsi għanja ta' materjal li jintuża fil-manifattura ta' brikks u konkrit (żrar, ramel, xahx...) qed isiru iktar u iktar rari fil-Gran Bretanja u fl-Irlanda. Jehtieg li jinstabu riżorsi oħra. L-isfruttar ta' depożiti importanti ta' aggregati li jinsabu fil-qiegħ tal-baħar tan-nofsinar ta' l-Irlanda jista' jikkontribwixxi għall-iżvilupp tar-regjuni ta' mal-kosta. Il-proġett 'Irish sea Marine AGgregates Initiative (IMAGIN)' jgħor bosta organizzazzjonijiet speċjalizzati fl-oqsma tal-ġeografija tal-kosta, il-ġeoloġija, il-ġestjoni tar-riżorsi marittimi, eċċ., bil-hsieb li jiddefinixxi qafas xjentifiku, strateġiku u operattiv li jista' jggarantixxi użu ta' l-aggregati b'harsien ta' l-ambjent.»

Gerry Sutton, Kap tal-proġett, University College Cork.
gerry.sutton@ucc.ie
www.imagin-eu.org

INTERREG IIIB Baħar Baltiku

«Baltic Gateway»: ngħaqqu n-Nofsinar tal-Baltiku



Spiza totali: 1 043 500 EUR
Kontribuzzjoni ta' l-UE: 664 500 EUR

«Il-proġett ta' kooperazzjoni 'Baltic Gateway', li huwa appoggjat minn 38 sieheb minn 7 pajjiżi, għandu l-ambizzjoni li jżviluppa sistema kompluta ta' trasport u ta' servizzi loġistiċi ta' kwalità għolja bejn l-Iskandinavja, il-majjistral u ċ-ċentru ta' l-Ewropa, il-pajjiżi Baltiċi, ir-Russja, il-Belarus, l-Ukraina u l-Asja. Dan jikkonsisti fl-iffaċilitar tat-tkabbir ekonomiku u l-iżvilupp sostenibbli tan-nofsinar tal-Baltiku. Il-proġett ippermetta l-implimentazzjoni ta' serje ta' studji u wassal għal bosta investimenti ekonomiċi.»

Bengt Gustafsson, Koordinatur tal-proġett.
bengt.gustafsson@regionblekinge.se
www.balticgateway.se

INTERREG IIIB Spazju Atlantiku

"Coastatlantic": ġestjoni integrata taż-żoni tal-kosta



Spiza totali: 2 535 079 EUR
Kontribuzzjoni ta' l-UE: 1 753 768 EUR

«L-oġettiv tal-kooperazzjoni 'Coastatlantic' huwa li tiffaċilita żvilupp b'saħħu u sostenibbli taż-żoni tal-kosta permezz ta' strateġija li tikkunsidra d-dimensjonijiet ambjentali, soċjali u ekonomiċi ta' l-ispazju tal-kosta. B'hekk, tnax-il reġjun Atlantiku ta' Spanja, Franza, ir-Renju Unit u l-Irlanda minn issa 'l quddiem ihaddnu viżjoni komuni u omoġenja għal li għandu x'jaqsam ma' l-ippjanar tat-territorju u l-ġestjoni integrata taż-żoni tal-kosta, li kien diġà l-każ f'partijiet oħra ta' l-Ewropa (baħar tat-Tramuntana, baħar Baltiku, Mediterran) iżda inqas fil-każ ta' l-oċean Atlantiku.»

Guillermo Morales Mato, Koordinatur tal-proġett.
guillemm@princast.es
www.coastatlantic.org/

INTERREG IIIC tat-Tramuntana

«InterMareC»: appoġġ għall-clusters marittimi



Spiza totali: 3 250 000 EUR
Kontribuzzjoni ta' l-UE: 1 750 000 EUR

«Il-proġett 'InterMareC - Using maritime clusters to stimulate growth in coastal regions' – tnissel mill-kooperazzjoni ta' tliet reġjuni periferali iżda li jibbenifikaw minn aċċess dirett tal-baħar: ix-Schleswig-Holstein, il-Brittanja u l-Pomeranja, fit-tfittxija ta' strateġija komuni sabiex jiġi struttat, permezz tal-clusters marittimi, potenzjal li għadu ma ntużax. Jehtieg nistimulaw f'daqqa l-attivitajiet tas-settur marittimu fi tliet oqsma prinċipali (teknoloġiji off-shore u oċeanografiċi, attivitajiet u servizzi tal-kosta, bini ta' bastimenti) u l-ekonomija tar-regjuni tal-kosta, permezz tal-kooperazzjonijiet bejn awtoritajiet, riċerkaturi u intrapriżi. InterMareC fuq kollox jżviluppa prodotti godda u servizzi f'submarini akustiċi u robotiċi, tbassir 'meteoċeaniku', idrodinamiku u ambjent.»

Frieder Henf, Koordinatur tal-proġett.
intermarec@kern.de
<http://www.intermarec.net/offshore-oceanograph.html>

Sit web Info regio: il-paġni prinċipali disponibbli fi 22 lingwa

«Il-Politika» u «Il-Mezzi» huma l-ewwel żewġ sezzjonijiet tas-sit Internet ġdid tagħna (flimkien mas-sottosezzjonijiet rispettivi tagħhom) li s'issa huma disponibbli fi 22 lingwa. B'hekk il-viżitaturi jistgħu jaqraw fl-ilsna ta' 27 Stat membru informazzjoni ddettaljata dwar l-istorja, l-oġġetti kbar u l-elementi prinċipali tal-politika reġjonali 2007-2013.

http://ec.europa.eu/regional_policy/index_en.htm

Contacten

Kummissjoni Ewropea, Direttorat Ġenerali «Politika Reġjonali»
Taqsim 01 - «Informazzjoni u Komunikazzjoni»
Ana-Paula Laissy
41, Avenue Tervuren, B-1040 Bruxelles
Fax: +32 2 296 60 03
E-mail: regio-info@ec.europa.eu
Internet: http://ec.europa.eu/comm/dgs/regional_policy/index_en.htm
Informazzjoni dwar l-ghajnuna reġjonali ta' l-Unjoni Ewropea
http://ec.europa.eu/comm/regional_policy/index_en.htm

ISSN 1830-9348

© Komunitajiet Ewropej, 2007
Riproduzzjoni awtorizzata, kemm-il darba jissema s-sors.

Stampat fil-Belġju

UFFIĊĊJU TAL-PUBBLIKAZZJONIJET UFFIĊJALI
TAL-KOMUNITAJIET EWROPEJ
L-2985 Lussemburgu



Uffiċċju tal-Pubblikazzjonijiet
Publications.europa.eu